

இனிமையான குழந்தைகளை - நீங்கள் பாபாவிடம், தங்களுடைய வாழ்க்கையை வைரத்திற்குச் சமமானதாக மாற்றிக் கொள்ள வந்துள்ளீர்கள், பாபாவின் நினைவு மூலம் தான் அப்படிப்பட்ட வாழ்க்கை உருவாகும்

**கேள்வி:-** புதிய உலகத்தில் உயர்ந்த பதவி அடைவதற்காக எந்தவொரு முக்கியமான முயற்சி செய்ய வேண்டும்?

**பதில்:-** பாபா கூறுகின்றார் - இனிமையான குழந்தைகளே, எந்த பழைய உறவினர்கள் அவ்வளவு துக்கம் கொடுத்தார்களோ, இப்போது அவர்களுடைய மோகவலையிலிருந்து புத்தியை நீக்கி என் ஒருவனை நினைவு செய்யுங்கள். அவர்களுடன் இருந்து கொண்டே மனதை என்னிடத்தில் ஈடுபடுத்துங்கள். மன்மனாபவ என்ற மந்திரத்தை எப்போதும் நினைவில் வைத்தீர்கள் என்றால் நீங்கள் புதிய உலகத்தில் உயர்ந்த பதவி அடைவீர்கள்.

**பாட்டு:-** நீங்கள் இரவை உறங்கி கழித்தீர்கள்.....

**ஓம் சாந்தி.** எப்படி குழந்தைகளுக்கு அனைத்து சாஸ்திரங்களின் சாரத்தை புரிய வைக்கின்றாரோ, அதேபோல் இந்த பாட்டுகளின் சாரத்தையும் உங்களுக்குப் புரிய வைக்கின்றார். அவர் தான் அனைவருடைய ஆன்மீகத் தந்தையாவார், ஆன்மீகக் குழந்தைகளுக்கு பிரம்மாவின் உடலில் அமர்ந்து புரிய வைத்துக் கொண்டிருக்கிறார். பாபா புரிய வைக்கின்றார் ஹே, குழந்தைகளே - நம்முடைய வைரத்திற்குச் சமமான பிறவி உருவாகிக் கொண்டிருக்கிறது என்பதை நீங்கள் தெரிந்துள்ளீர்கள். வைரத்திற்குச் சமமான பிறவியை உருவாக்கிக் கொள்ளவே பாபாவிடம் வருகிறீர்கள். சொர்க்கவாசிகளின் பிறவியைத் தான் வைரத்திற்கு சமமானது என்று சொல்லப்படுகிறது. நரகவாசிகளுடையது சோழிக்கு ஒப்பான பிறவியாகும். நீங்கள் சங்கமயுகத்தையும் தெரிந்து கொண்டீர்கள். இப்போது நாம் சங்கமயுகவாசிகளாவோம். இந்த சங்கமயுகம் அனைவருக்கும் நன்மை செய்விப்பதாகும். இந்த சங்கமயுகத்தில் தான் அனைவருக்கும் கதி சத்கதி ஏற்படுகிறது. யார் செய்விப்பது? பரந்தாமத்திலிருந்து வரும் வழிப்போக்கர். அவர் வழிப்போக்கர் அல்லவா. நீங்கள் வழிப்போக்கர்கள் அல்ல, நீங்கள் வந்து விட்டு செல்வதில்லை. நான் பழைய உலகத்தில் வந்து திரும்பி சென்று விடுகின்றேன், என்று பாபா கூறுகின்றார். இந்த சேவை செய்யக்கூடிய வழிப்போக்கர் ஒருவர் மட்டுமே என்பதை குழந்தைகள் தெரிந்துள்ளனர், அவர் வந்து குழந்தைகளாகிய நமக்கு பெரிய சேவை செய்கின்றார். இப்படிப்பட்ட சேவையை வேறு யாரும் செய்ய முடியாது. வந்து தூய்மையற்ற எங்களுக்கு சேவை செய்யுங்கள் என்று சேவைக்காகவே அழைக்கிறார்கள். பாபாவும் கூறுகின்றார், குழந்தைகளாகிய உங்களுடைய சேவையில் வந்துள்ளேன் என்று, ஏனென்றால் குழந்தைகள் மிகவும் துக்கமுடைய வர்களாக இருக்கிறார்கள். எங்களுடைய துக்கத்தைப் போக்கி அமைதியை அளியுங்கள் என்று அழைக்கிறார்கள். இரண்டு பொருள் எப்போதும் நினைவிருக்கிறது - சுகம் மற்றும் அமைதி. இங்கே துக்கம் மற்றும் அசாந்தி இருக்கிறது, ஆகையினால் தான் அழைக்கிறார்கள். பாபா தான் வந்து சிருஷ்டி சக்கரத்தின் அனைத்து இரகசியங்களையும் குழந்தைகளுக்குப் புரிய வைக்கின்றார். இப்போது பக்தி மார்க்கம் முடிகிறது என்பதை குழந்தைகள் புரிந்து கொள்கிறார்கள். கலியுகத்தின் கடைசி என்றால் பக்தி கீழே இறங்கி வருகிறது. ஞானத்தின் மூலம் உங்களுடைய முன்னேறும் கலை ஆகி விடுகிறது. நீங்கள் உயர்ந்ததிலும் உயர்ந்த பதவி அடைந்து விடுகிறீர்கள் பிறகு அந்த பலனின் சுகம் குறைந்து விடுகிறது. பாரதத்தில் நடக்கும் பக்தியைப் போல் வேறு எங்கும் நடப்பதில்லை. அரைகல்பம் பக்தி நடக்கிறது. துவாபரயுகம் எப்போது ஆரம்பிக்கிறதோ அதிலிருந்து மற்ற தர்மங்கள் ஸ்தாபனை ஆவது ஆரம்பமாகிறது, அப்போதிலிருந்து பக்தி ஆரம்பமாகிறது. பக்தி கூட முதலில் மிக நல்லதாக இருக்கிறது. சொர்க்கம் கூட முதலில் மிக நல்லதாக இருக்கிறது பிறகு மெது-மெதுவாக கலைகள் குறைந்து கொண்டே செல்கிறது. பக்தி ஆரம்பமாகும்போது முதலில் சிவனுடைய பூஜாரியாக ஆகின்றனர். அரைகல்பம் எந்த பூஜையும் நடப்பதில்லை. பிறகு பக்திமார்க்கம் ஆரம்பம் ஆகிறது மேலும் மற்ற தர்மங்களும் ஆரம்பமாகின்றன. இந்தளவிற்கு பக்தி வேறு யாரும் செய்ய முடியாது, முழுமையாக அரைகல்பம் பக்தி நடக்கிறது. யார் அனைவருக்கும், குறிப்பாக பாரதத்திற்கு சத்கதி அளிக்கின்றாரோ, சொர்க்கத்திற்கு எஜமானராக மாற்றுகின்றாரோ, அதே தூரதேசத்து வழிப்போக்கர் - தந்தை வந்திருக்கின்றார், குழந்தைகளாகிய நமக்கு மீண்டும் சொர்க்கத்தின் இராஜ்ஜியத்தைக் கொடுக்க என்பதையும் குழந்தைகளாகிய நீங்கள் தெரிந்துள்ளீர்கள். ஆஸ்தியும் கூட எவ்வளவு பெரியது. ஆனால் ஒரு விஷயம் கூட யாருடைய புத்தியிலும் நிற்பதில்லை. பாரதத்தில் எவ்வளவு பக்தி செய்கிறார்கள். எவ்வளவு கோவில்கள் இருக்கின்றன. பாரத கண்டத்தில் அதிக கோவில்கள் இருக்கின்றன. இது யாருடைய கோயில் என்பதையும் நீங்கள் தெரிந்துள்ளீர்கள். முதல்-முதலில்

02.07.2011

சிவபாபாவின் கோவில் உருவாகிறது, பிறகு தேவதைகளுடைய கோவில் உருவாகிறது. அந்த கோவில் கூட உங்கள் முன்னால் நிற்கிறது. ஒரு பக்கம் சிவபாபாவின் பூஜை செய்து கொண்டிருக்கிறார்கள், மறுபுறம் சிவபாபா உங்களை பூஜைக்குரியவர்களாக மாற்றிக் கொண்டிருக்கிறார். இங்கே நீங்கள் பூஜிக்கத்தக்க தேவதைகளாக ஆக வந்திருக்கின்றீர்கள். உண்மையில் தேவதைகளின் பூஜாரிகளாக இருப்பவர்களும் கூட இங்கே வந்து பிராமணர்களாக ஆவார்கள். மெது-மெதுவாக வளர்ந்து கொண்டே செல்லும். அனைவரும் ஒன்றாக படிக்க முடியாது. நேரம் எடுக்கிறது. கல்பத்திற்கு முன்னால் கூட யார் படித்திருப்பார்களோ, அவர்கள் தான் மீண்டும் படிப்பார்கள். ஒருவர் மற்றவருக்கு படிப்பித்துக் கொண்டே இருக்க வேண்டும். அனைவருக்கும் பாபா மற்றும் சிருஷ்டியின் முதல்-இடை-கடைசியின் ஞானத்தை சொல்கிறார்கள், அதன் மூலம் மனிதர்கள் சொர்க்கத்தின் எஜமானர்களாக ஆக முடியும். அதை வந்து புரிந்து கொள்ளுங்கள். இந்த நாடகம் எப்படி சுற்றுகிறது என்பது குழந்தைகளாகிய உங்களுடைய புத்தியில் இருக்கிறது. லட்சக் கணக்கான ஆண்டுகளின் கதையை ஒன்றும் சொல்ல முடியாது. 5 ஆயிரம் ஆண்டுகளுக்கு முன்பு என்ன இருந்தது, யாருடைய இராஜ்ஜியம் இருந்தது! பாரதத்தில் பூஜிக்கத்தக்க தேவதைகளாகிய நம்முடைய இராஜ்ஜியம் இருந்தது. நாம் பூஜிக்கத்தக்கவர்களாக இருந்தோம் பிறகு பூஜாரிகளாக ஆனோம், என்பது நினைவு வந்து விட்டது அல்லவா. நாம் தான் பூஜிக்கத்தக்க தேவதைகளாக இருந்தோம், பிறகு நாம் 84 பிறவிகள் எடுத்திருக்கிறோம் என்பது முன்னால் தெரியாது. லக்ஷ்மி - நாராயணனுடைய 84 பிறவிகளினுடைய கதையாகும். நீங்கள் தங்களுடைய பிறவிகளின் கதையை கூறுகின்றீர்கள். அவர்களுக்கு தங்களுடைய கதையை அமர்ந்து எழுதுவதற்கு நிறைய நேரம் பிடிக்கிறது. நீங்கள் ஒரு நிமிடத்தில் 84 பிறவிகளின் கதையைச் சொல்ல முடியும். அவர்கள் ஒரு பிறவியின் கதையை எழுதுகிறார்கள். சிறுவயதில் என்னென்ன செய்தார்கள். இவர் கூட தன்னுடைய கதையைக் கூறுகின்றார். நாம் 84 பிறவிகளின் சக்கரத்தை எப்படி சுற்றுகிறோம். ஒருவருடைய விஷயம் கிடையாது, நிறைய பிராமணர்கள் இருக்கிறார்கள். நீங்கள் தான் இந்த சக்கரத்தை தெரிந்துள்ளீர்கள். இந்த சக்கரத்தை தெரிந்து கொள்வதின் மூலம் நீங்கள் இராஜா இராணியாக ஆகின்றீர்கள் மேலும் மற்றவர்களையும் அப்படி ஆக்குகின்றீர்கள். பக்தியும் பாரதவாசிகளைப்போல் வேறு யாரும் செய்வதில்லை. மற்ற மடம், சமயம் போன்ற எதுவெல்லாம் இருக்கின்றனவோ, அது நம்முடைய பக்தியின் சமயத்தில் ஸ்தாபனை ஆகிறது. முதல்-முதலில் நம்முடையது எவ்வளவு சிறிய மலர்களின் மரமாக இருந்தது, ஆன்மீக தோட்டமாக இருந்தது. நீங்கள் உயிருள்ள மலர்களாக இருந்தீர்கள். இதனை மலர்களின் தோட்டம் என்று சொல்லப்படுகிறது. பிறகு இதே தான் முட்களின் தோட்டமாக ஆகி விடுகிறது. இந்த சமயத்தில் அனைவரும் முட்களாகி விட்டனர். பிறகு முள்ளிலிருந்து மலராக எப்படி ஆவது என்பதை பாபா அமர்ந்து புரிய வைக்கின்றார். ஒருவர் மற்றவருக்குத் துக்கம் கொடுப்பது முள் குத்துவது போலாகும். மாணவ வாழ்க்கை தான் சிறந்த வாழ்க்கை என்று சொல்லப்படுகிறது. அது மிகவும் நல்லதாக இருக்கிறது. குழந்தைகள் மிகவும் குஷியோடு படித்துக் கொண்டிருக்கிறார்கள். திருமணம் செய்கிறார்கள் பிறகு ஒருவர் மற்றவருக்கு துக்கம் கொடுக்க ஆரம்பிக்கிறார்கள். சத்யுகத்தில் யாரும் துக்கம் கொடுப்பதில்லை. இப்போது நீங்கள் மீண்டும் மலர்களாக ஆகின்றீர்கள். பாரதம் சொர்க்கமாக இருந்தபோது எவ்வளவு அளவு கடந்த சுகம் இருந்தது என்பதை நீங்கள் தெரிந்துள்ளீர்கள். தங்கச் சுரங்கங்கள் இருந்தன. இப்போது அவை காலியாகி விட்டன. பிறகு தங்கம் நிறைவாக கிடைக்கும். பாரதத்தில் தான் தங்கம், வைர, வைந்ரியங்களின் சுரங்கம் இருந்தன. அந்த சமயத்தில் அமெரிக்கா போன்ற எதுவும் இருப்பதில்லை. பாம்பே கூட இருப்பதில்லை. அதிசயமாக இருக்கிறது அல்லவா. கலியுகத்தின் கடைசியில் தங்கம் எதுவும் பார்ப்பதற்கு கிடைப்பதில்லை பிறகு சத்யுக ஆரம்பத்தில் அவ்வளவு தங்க சுரங்கங்களும் நிறைந்து விடுகிறது. தங்க மாளிகைகள் உருவாகி விடுகின்றன. அதிசயமாக இருக்கிறது அல்லவா. அங்கே சுரங்கங்களிலிருந்து எவ்வளவு அதிகமாக தங்கம் வருகிறது. எப்படி இங்கே மண்ணினால் கற்கள் செய்யப்பட்டிருக்கிறதோ, அதுபோல் அங்கே தங்கத்தினால் செங்கற்கள் உருவாக்கப்படுகின்றன. மாயா மச்சிந்தரா விளையாட்டு காட்டுகிறார்கள் அல்லவா. தியானத்தில் இங்கே தங்கமோ தங்கம் இருப்பதை பார்த்தார்கள். உண்மையில் சத்யுகத்தில் தங்கம் இருக்கும். இங்கே பாருங்கள் மண்ணினால் ஆன கற்கள் கூட கிடைப்பதில்லை. இங்கே கற்கள் எந்தளவிற்கு பணத்திற்கு கிடைக்கிறதோ, அந்தளவிற்கு அங்கே தங்க கற்கள் இலவசமாக கிடைக்கும். இரவு-பகலுக்குண்டான வித்தியாசம் இருக்கிறது. எனவே புதிய உலகத்தில் உயர்ந்த பதவி அடைவதற்கு ஏன் முயற்சி செய்யக் கூடாது. இங்கே மோகவலையில் ஏன் மாட்ட வேண்டும்!

பழைய சம்பந்தங்களில் நீங்கள் எவ்வளவு துக்கம் அனுபவித்தீர்கள் என்று பாபா கேட்கின்றார்! இவர்களை விட்டு விடுங்கள் என்று பாபா சொல்லவில்லை. புத்தியோகத்தை மட்டும் ஒரு பாபாவிடம்

ஈடுபடுத்தினீர்கள் என்றால் நீங்கள் உலகத்திற்கு எஜமானர்களாக ஆகி விடுவீர்கள். மன்மனாபவ என்பதின் அர்த்தமே, என்னை நினைவு செய்யுங்கள் மற்றும் சதூர்புஜ விஷ்ணுவை அதாவது விஷ்ணுபுரியை நினைவு செய்யுங்கள் என்பதாகும். முக்கியமானது ஒரு வார்த்தையாகும். பக்தி மார்க்கத்தில் அனேக பஞ்சாயத்துகள் இருக்கின்றன. இப்போது ஆத்மாக்களாகிய நீங்கள் அனைவரும் ஒரு பிரியதர்ஷன் பரமபிதா பரமாத்மாவின் பிரியதர்ஷினிகள் ஆவீர்கள். அவர் உங்களை சுகதாமத்திற்கு எஜமானர்களாக மாற்றுகின்றார். அனைத்து ஆத்மாக்களும் அவரை நினைவு செய்கின்றன. நீங்கள் ஆன்மீக பிரியதர்ஷினிகள், ஆன்மீக பிரியதர்ஷனுடையவர்களாக ஒரு முறை தான் ஆகின்றீர்கள். பாக்கி மற்றவர்கள் அனைவரும் மனிதர்கள் சரீர பிரியதர்ஷன் பிரியதரிஷினிகளாவர். இப்போது எல்லையற்ற பிரியதர்ஷினிகளுக்கு எல்லையற்ற பிரியதர்ஷன் வந்து கிடைத்திருக்கிறார். வாருங்கள் வந்து எங்களை தூய்மையற்ற நிலையிலிருந்து தூய்மையாக்குங்கள் என்று அவரை அழைக்கிறார்கள். ஒருவரைத் தான் அழைக்கிறார்கள். நம்முடைய ஆத்மா தூய்மையற்றதாக ஆகியிருக்கிறது ஆகையினால் தான் பதீத பாவனனே வாருங்கள்! என்று அழைக்கிறார்கள். கும்பமேளா நடக்கிறது என்றால் எவ்வளவு பேர் சென்று ஸ்நானம் செய்கிறார்கள். ஒரு பலனும் கிடையாது. யாரும் தூய்மையாவதில்லை. இப்போது பாபா வந்து ஞான மழை பொழிகின்றார். உங்கள் மீது ஞான மழை பொழிந்து கொண்டிருக்கிறது, இதன்மூலம் முட்கள் நிறைந்த காடு மலர்களின் தோட்டமாக ஆகி விடும். நம்முடைய இராஜ்ஜியம் இருக்கும்போது அங்கே தூய்மையற்றவர்கள் யாரும் இருக்கவே மாட்டார்கள் என்பதை நீங்கள் தெரிந்துள்ளீர்கள். முழு உலகத்தின் மீது ஞான மழை பொழிந்து விடுகிறது. அனைத்தும் பசுமையானதாக ஆகி விடுகிறது. வைர வைந்ரியங்களின் சுரங்கம் புதியதாகி விடுகிறது. இப்போது குழந்தைகளாகிய நீங்கள் எவ்வளவு குஷியில் இருக்க வேண்டும். நீங்கள் என்னை நினைவு செய்தீர்கள் என்றால் உங்களுடைய விகர்மங்கள் வினாசம் ஆகும், என்று எல்லையற்ற தந்தை அமர்ந்து புரிய வைப்பதை நீங்கள் நேரடியாக பார்க்கின்றீர்கள். நீங்கள் எங்கு வேண்டுமானாலும் அமருங்கள் - ஸ்நானம் செய்யுங்கள், புத்தியில் பாபாவின் நினைவு இருக்கட்டும். அங்கே நினைவு செய்வதற்கு நேரம் இருக்கிறது. எந்தளவிற்கு பாபாவை நினைவு செய்வீர்களோ, அந்தளவிற்கு வருமானம் ஆகும். நினைவின் மூலம் தான் வருமானம் இருக்கிறது. நினைவின் மூலம் வருமானம் இருக்கிறது, என்பதை எப்போதாவது கேள்வி பட்டிருக்கின்றீர்களா! எவ்வளவு பெரிய வருமானம், நீங்கள் விஷ்ணுபுரிக்கு எஜமானர்களாக ஆகி விடுவீர்கள். ஆத்மாக்களாகிய நம்முடைய தந்தை நிராகாரமானவர், என்பதை நீங்கள் தெரிந்துள்ளீர்கள். அவர் இந்த சரீரத்தை ஆதாரமாக எடுத்துள்ளார். பாக்கியரத்தின் வர்ணனை கூட இருக்கிறது அல்லவா. பாக்கியரதம் என்பது பரமபிதாவின் பரம் ஆத்மா சவாரி செய்வதாகும். ஆத்மாவின் ரதம் தயாராகும் போது உடனே ஆத்மா வந்து பிரவேசம் ஆகிறது. பாபா இந்த ரதத்தில் வந்து ஞானத்தை மட்டும் கொடுக்க வேண்டியுள்ளது. இவருடைய சரீரத்திலும் கூட பல பிறவிகளின் கடைசி பிறவியில் வானப்பிரஸ்த நிலை ஏற்படும்போது தான் நான் வந்து இவருக்குள் பிரவேசம் ஆகின்றேன் அல்லது இந்த ரதத்தில் வீற்றிருக்கின்றேன். மற்றபடி எந்த குதிரை வண்டி ரதத்தின் விஷயம் கிடையாது. இப்போது உங்களுக்கு இந்த ஞானம் கிடைத்திருக்கிறது. பாபா அமர்ந்து நேரடியாக குழந்தைகளாகிய உங்களுக்குப் புரிய வைக்கின்றார். உங்களுக்கு மிகுந்த குஷி இருக்க வேண்டும். ஐ.சி.எஸ். பரிட்சையில் தேர்ச்சி பெறுபவர்களுக்கு மிகுந்த குஷி இருக்கிறது அல்லவா. அது அனைத்திலும் உயர்ந்த பரிட்சை ஆகும். உங்களுடையதும் இந்த படிப்பு உயர்ந்ததாகும். இது பகவானின் பாடசாலையாகும். இப்போது பகவான் யார் என்ற கேள்வி எழுகிறது? ஸ்ரீகிருஷ்ணரா அல்லது சிவபாபாவா? அனைவருக்கும் பகவான் யார்? நிராகாரமானவரைத் தவிர அனைவரும் கிருஷ்ணரை பகவான் என்று ஏற்றுக் கொள்ள மாட்டார்கள். அனைத்து ஆத்மாக்களுக்கும் தந்தை அந்த நிராகார பரமபிதா பரமாத்மா ஆவார். அவர் எப்போதும் பரந்தாமத்தில் இருக்கின்றார். குழந்தைகளை சொர்க்கத்திற்கு எஜமானர்களாக்க ஒரு முறை தான் வருகின்றார். அதே பாபா தான் கல்பம்-கல்பமாக வந்து நம்மை ஏழையிலிருந்து செல்வந்தர்களாக மாற்றுகின்றார், என்பதை நீங்கள் தெரிந்துள்ளீர்கள். பாரதம் இப்போது ஏழையாக இருக்கிறது அல்லவா. பிறகு அடுத்த பிறவியில் என்னவாக ஆக வேண்டும் என்பது போன்ற அனைத்தும் உங்களுக்கு காட்சி ஏற்பட்டிருக்கிறது. வினாசத்தின் காட்சியையும் பார்த்திருக்கின்றீர்கள். ஸ்தாபனையின் காட்சியையும் பார்த்திருக்கின்றீர்கள். பகவானுடைய மகாவாக்கியம், நான் உங்களை இராஜாவுக்கெல்லாம் இராஜாவாக மாற்றுகின்றேன். நிறைய தானம்-புண்ணியம் செய்வதின் மூலம் சிலருக்கு அற்பகால சுகம் கிடைக்கிறது. இராஜா வீட்டில் பிறந்து பிறகு உடனே இறந்து விடுகிறார்கள். சிலர் கர்பத்திலேயே கூட இறந்து விடுகிறார்கள். சிலர் நொண்டி, செவிடாகவும் ஆகி விடுகிறார்கள். எப்படி கர்மம் செய்கிறார்களோ, அப்படி பதவி அடைகிறார்கள். இப்போது உங்களை இராஜாவுக்கெல்லாம் இராஜாவாக மாற்றுகின்றேன். பாபா நாங்கள் பலியாவோம் என்று நீங்கள்



கூறுகின்றீர்கள். எனவே கண்டிப்பாக இராஜ்ஜியத்தையும் நீங்கள் தான் அடைவீர்கள். பாரதத்தை மகாதானி கண்டம் என்று சொல்லப்படுகிறது. இங்கே தானம்-புண்ணியம் நிறைய செய்கிறார்கள். பிறகு அது பக்தி மார்க்கத்திலிருந்து ஆரம்பமாகிறது. இப்போது பாபா உங்களுக்கு 21 பிறவிகளுக்கு தானம் அளிக்கின்றார். இப்போது நீங்கள் பாபாவிற்கு பலியாகிறீர்கள். உடல்-மனம்-பொருள் அனைத்தையும் கொடுத்து விட்டீர்கள். டிரஸ்டியாக ஆகி இருங்கள் என்று இப்போது பாபா கூறுகின்றார். தங்களுடைய வீடு-வாசலை பராமரியுங்கள். அனைத்தும் சிவபாபாவினுடையதாகும். நான் உங்களுடையவன், தங்களுடைய நினைவு செய்கின்றேன். மனதால் பலியாகிறார்கள். பாபா கூறுகின்றார், மாளிகையில் இருங்கள், சுற்றுங்கள், மகிழ்ச்சியாக கொண்டாடுங்கள், என்னை மட்டும் நினைவு செய்தீர்கள் என்றால் நீங்கள் மிகுந்த குஷியில் இருப்பீர்கள். நீங்கள் உலகத்திற்கு எஜமானர்களாக இருந்தீர்கள். இப்போது நீங்கள் முயற்சி செய்து அப்படி ஆகின்றீர்கள். இனிமையிலும் இனிமையான குழந்தைகளே இந்த யோகபலத்தின் மூலம் தான் நீங்கள் விக்ரமங்களை வென்றவர்களாக ஆக முடியும் என்று பாபா புரிய வைக்கின்றார். பாபாவின் நினைவு மூலம் நீங்கள் உலகத்திற்கு எஜமானர்களாக ஆகின்றீர்கள். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) இராஜ்ஜிய பதவி அடைவதற்கு பாபாவிற்கு முழுமையாக பலியாக வேண்டும். உடல்-மனம்-பொருள் அனைத்தையும் சமர்ப்பணம் செய்து டிரஸ்டியாக ஆகி இருக்க வேண்டும். விக்ரமங்களை வென்றவர்களாக ஆவதற்கு முயற்சி செய்ய வேண்டும்.
- 2) நினைவில் தான் வருமானம் இருக்கிறது, ஆகையினால் நிரந்தரமாக நினைவில் இருப்பதற்கு முயற்சி செய்ய வேண்டும். மலர்கள் நிறைந்த உலகத்திற்கு அதிகாரியாக ஆகும் அளவிற்கு ஆன்மீக மலராக ஆக வேண்டும். உள்ளுக்குள் எந்த முள்ளும் இருக்கக் கூடாது.

வரதானம்:- குழந்தை மற்றும் எஜமானத்தன்மையின் சமநிலை மூலம்  
யுக்தியோடு நடக்கக் கூடிய வெற்றி மூர்த்தியாகுங்கள்

எவ்வளவு முடியுமோ அவ்வளவு சேவையின் தொடர்பில் குழந்தைத்தன்மை, தங்களுடைய முயற்சியின் நிலையில் எஜமானத்தன்மை, தொடர்பு மற்றும் சேவையில் குழந்தைத் தன்மை, நினைவு யாத்திரை மற்றும் சிந்தனை செய்வதில் எஜமானத்தன்மை, உடனிருப்பவர்கள் மற்றும் குழுவில் குழந்தைத்தன்மை மற்றும் தனிப்பட்ட விஷயங்களில் எஜமானத்தன்மை - இந்த சமநிலையில் நடப்பது தான் யுக்தியோடு நடப்பதாகும். இதன்மூலம் சகஜமாகவே ஒவ்வொரு காரியத்திலும் வெற்றி கிடைக்கிறது, மனோ நிலை ஒருநிலையில் இருக்கிறது மற்றும் சகஜமாகவே அனைவருக்கும் அன்பானவர்களாக ஆகி விடுகிறார்கள்.

சுலோகன்:- சிந்திப்பது செய்வது இரண்டும் சமமாக இருக்க வேண்டும்,  
அப்போது தான் மனோபலம் மிக்க சக்திசாலி ஆத்மா என்று சொல்ல முடியும்.

மனசா சேவைக்காக:- நினைவின் உள்ளுணர்வின் மூலம் வாயுமண்டலத்தை உருவாக்குவது, இது தான் மன சேவையாகும். ஒவ்வொரு சமயமும் தங்களுடைய உயர்ந்த பார்வையின் மூலம், உள்ளுணர்வின் மூலம், செயலின் மூலம் சேவை செய்யக் கூடிய உண்மையான சேவாதாரி ஆகுங்கள்.